

پاک بھارت مذاکرات

مسلم سجاد

دوسری جنگ عظیم کے بعد قوموں کے درمیان تنازعات طے کرنے کے لیے جنگ کے
بجائے مذاکرات کے رجحان کو تقویت ملی۔ اقوامِ متحده کا کام ہی یہ ٹھیک کہ کہیں جنگ ہو جائے تو
وہ جنگ بندی کے مذاکرات کا ڈول ڈال دے یا ڈلوادے۔ جب بھارت کشمیر کا مسئلہ اقوامِ متحده
لے گیا تو جنگ بندی ہوئی اور اس کے بعد مذاکرات کے وعدے ہوتے رہے۔

ایک طویل تاریخ کو منقصر کرتے ہوئے، کشمیر کا مسئلہ مختلف مرحلے سے گزرتا ہوا آج اسی
جگہ قائم ہے۔ لیکن گذشتہ چند برسوں سے ہماری حکومت کی طرف سے بڑے پُر اعتماد اعلانات
ہونے لگے کہ مسئلہ حل ہونے ہی والا ہے اور آیندہ سال مسئلہ کشمیر کے حل ہونے کا سال ہے۔
آگرہ مذاکرات میں تو جیسے مسئلہ حل ہونے ہی والا تھا کہ رکاوٹ پیش آگئی۔ پھر ۱۱/۹ پیش آگیا
اور حکومت پاکستان نے یوڑن لیا، افغانستان پر حملے کے لیے امریکا کو کندھے ہی نہیں اپنا سب
کچھ پیش کر دیا۔ اس وقت یہ موقع دلائی گئی کہ جیسے اس 'کارخیز' کے نتیجے میں امریکا بھارت پر کچھ
دباؤ ڈال کر کشمیر کا کچھ ایسا تصفیہ کروادے گا جس سے کچھ اشک شوئی ہو جائے اور حکومت اسے
عوام سے قبول کرواسکے۔ اس مقصد کے لیے ہماری طرف سے صبح و شام کسی بھی جگہ کسی بھی وقت
مذاکرات کی بھیک مسلسل اور تواتر سے مانگی گئی۔ اس نے قومی عزت و وقار کو جو بڑھ لکایا سو گیا
لیکن ہم مذاکرات کی رٹ لگانے سے بازنہ آئے تا آنکہ واچائی صاحب سارک کانفرنس میں
ہمارے بے حد اصرار پر تشریف لائے اور ایسا معلوم ہوا جیسے کہ ہم نے کوئی معركہ مار لیا ہے، اور
اب جب مذاکرات شروع ہوں گے تو کشمیر کا مسئلہ حل ہو جائے گا۔

کشمیر کے مسئلے پر بھارت اور پاکستان کے موقف میں بنیادی فرق یہ ہے کہ پاکستان کشمیر کو مرکزی اور بنیادی مسئلہ قرار دیتا ہے کہ باقی تمام مسائل اس کے بعد طے ہونا شروع ہوں گے، جب کہ بھارت کا موقف ہے کہ اعتماد کی بجائی ہو تو پھر کشمیر کے مسئلے کو دیکھا جائے گا اور اعتماد کی بجائی کے لیے اقدامات کی ایک فہرست اعتماد سازی کے اقدامات کے نام سے پیش کر دی جاتی ہے۔

یہ اس پیش منظر میں تھا کہ کشمیر میں جہادی سرگرمیاں جاری تھیں لیکن ۱۱/۹ کے بعد جب ہم نے ”دہشت گردی“ کے خلاف جنگ میں امریکا کا ”اتحادی“ بننے کا اعلان کیا تو بھارت نے امریکا کی پشت پناہی سے جہاد کشمیر کو دہشت گردی قرار دلوانے کی کوشش کی۔ ہم زبان سے کچھ بھی کہیں، ہماری حکومت نے کشمیر کے جہاد کو بھی دہشت گردی تسلیم کر لیا ہے۔ تریتی کمپ بند کرنے کے وعدے ہی نہیں کیے بلکہ عملاً بند کرو بھی دیے اور امریکا جانے سے پہلے ۱۸ ستمبر کو واشنگٹن پوسٹ کو امڑویوں میں ہمارے باور دی صدر نے ایک بار پھر اس ”کارناٹے“ کا اعادہ کیا ہے۔ دراندازی روکنے کی ذمہ داری بھی ہم ہی نے لی اور بڑی حد تک اسے پورا بھی کیا۔ دوسری طرف اعتماد کی بجائی کے لیے شافتی طائفوں کا آنا جانا، کرکٹ میچ کے موقع پر خصوصی آمد و رفت کی سہولتیں باہمی تجارت کے لیے راستے کھولنا، تعلیمی و دیگر روابط استوار کرنا شامل ہیں۔ اس ضمن میں پاک بھارت دوستی کی فضائے بہتر بنانے کے لیے تعلیمی نصاب میں بھی تبدیلیاں کی گئیں خاص طور پر نظریہ پاکستان کے تصور کو سخن کرنے اور ایسے تمام مضامین کو نصاب سے نکالنے کی قصداً کوشش کی گئی جس سے پاکستان اور بھارت کے تعلقات اور دوستی پر زد پڑتی ہو۔ گویا اساس پاکستان کو ہی داؤ پر لگا دیا۔ اس سب پر پیش قدی بہت خلوص سے جاری ہے۔

خاص طور پر دو باتیں قابل غور ہیں۔ ایک یہ کہ ہم نے یک طرفہ طور پر اپنی طرف سے جنگ بندی کر دی، گویا تسلیم کر لیا کہ ہم ہی گولہ باری کرتے تھے اور بھارت کو پورا تحفظ فراہم کر دیا۔ دوسرے یہ کہ ہماری آشیرباد سے بھارت نے کنٹرول لائن کے پار باڑ لگا دی ہے جس کو صرف دراندازی بند کرنے کی تدبیر نہیں بلکہ صحیح طور پر مستقبل کی بین الاقوامی سرحد بنانے کا عنديہ سمجھا جا رہا ہے۔

بھارت سے حال ہی میں ۲۳ ستمبر دہلی میں وزراء خارجہ کی سٹھ پر جو مذاکرات ہوئے ہیں، اس میں بھی بھارت کی طرف سے یہ بات بالکل واضح کردی گئی ہے کہ وہ کشمیر پر کسی قسم کی بات چیت کرنے کے لیے تیار نہیں ہے حالانکہ بات چیت بھی مسئلے کا کوئی حل نہیں۔ بھروسون سنگھ مذاکرات اس کی مثال ہے۔ ہماری طرف سے تمام فریم مانگا جاتا ہے ادھر سے صاف انکار ہوتا ہے۔ وہ کہتے ہیں جب تک دراندازی کا بالکل خاتمه نہیں ہو جاتا کوئی بات چیت نہیں ہو گی۔ ادھر امریکا بھی ہم ہی سے کہتا ہے کہ دراندازی کو روکو۔ اسلام آباد آ کران کے نمائندے بھی ہم پر ہی دباؤ ڈالتے ہیں، جیسے اصل قصور وار ہم ہی ہیں۔

بھارت نے ناجائز قبضہ کر رکھا ہے۔ بھارت ظلم و جبر سے حکومت کر رہا ہے، روزانہ آٹھ دس کشمیریوں کو شہید کر رہا ہے، جیلیں اور عقوبات خانے نوجوانوں سے بھرے ہوئے ہیں، خواتین کی عزتیں پامال کی جا رہی ہیں، لیکن ہم کسی موہوم کا میابی کی آس میں بھارت کا مکروہ چہرہ بھی دنیا کو دکھانے سے احتراز کرتے ہیں۔

اپنے حکمرانوں کی بے بصیرت اور طفلانہ حرکتوں کو دیکھ کر خیال آتا ہے کہ شاید ملت پاکستان کے اجتماعی گناہوں کی پاداش میں یہ مسلط کیے گئے ہیں۔ خدشہ ہے کہیں حکمران اس ملک کو غلامی کی زنجیروں میں جکڑ دینے کا سبب نہ بن جائیں۔ کشمیریوں نے جہاد کے ذریعے جو کچھ حاصل کیا تھا، وہ ہم مذاکرات کی میز پر گوانے کے لیے بے چین ہیں۔ ہمارے حکمرانوں کی سمجھ میں نہیں آتا کہ بھارت کو کیا ہو گیا ہے کہ وہ ہماری ہر طرح کی شرائط کو مانتے پر آمادگی کے باوجود ہاتھ نہیں بڑھاتا۔ شاید ہمارے حکمران باعزت قوم کی طرح سوچنے کی صلاحیت سے بھی عاری ہو گئے ہیں۔

دہشت گردی کی جنگ کے نام پر ہم نے جس طرح اپنا ایمان اور اپنی عزت نیلام کی ہے، اس کے بعد ہم سے اہل کشمیر کیا موقع رکھ سکتے ہیں۔ لیکن پھر بھی ہم اپنے حکمرانوں سے اپیل کرتے ہیں کہ وہ باعزت طریقہ اپنائیں۔ بھارت جو کچھ کشمیر میں کر رہا ہے اس کی تصویر ساری دنیا کو دکھائیں، اس کی ناراضی کی پرواہ کریں۔ دہشت گردی اور جہاد میں تمیز کریں اور جہاد کی ہر طرح سے حوصلہ افزائی کریں۔ جب تک بھارت کشمیر پر کشمیریوں کو ان کا حق دینے پر آمادگی کا

اظہار نہیں کرتا، اس وقت تک اس سے ہمارا دوستانہ طرز عمل کمزوری کی علامت ہے۔ امریکا ساری دنیا کو مذاکرات کے ذریعے مسائل حل کرنے کا سبق پڑھاتا ہے مگر خود پیش بندی کے طور پر حملے کو بھی جائز اور روا سمجھتا ہے۔ یہی سبق اب روس اور آسٹریلیا نے بھی پڑھ لیا ہے، اور کوئی وجہ نہیں کہ بھارت جسے بعد نہیں کہ شاید ہم بھی سلامتی کو نسل کا ممبر بنانے کے حامی ہو جائیں، یہ سبق نہ پڑھ لے اور جن ترمیتی کیمپوں کی تصاویر امریکا ہمیں دکھاتا ہے ان کو ختم کرنے کے لیے خود چڑھ دوڑے۔ اس وقت شاید ہماری فوج دشمن کے خلاف صفائح را ہو جائے، فی الحال تو اسے دوستوں کے خلاف صفائح را ہونے سے فرست نہیں۔

قوم کے دردمندوں کو میزان لگانا چاہیے کہ ۱۱/۹ کے بعد جو یوڑن لیا گیا اس کے میتھے میں بھیت قوم ہم نے کیا کھویا اور کیا پایا، اسی میزان کا ایک باب کشمیر ہے۔ دیکھا جائے کہ ہم اس باب میں کہاں سے کہاں پہنچ گئے ہیں۔ بھارت نے کتنی پیش قدمی کر لی ہے اور ہماری پسپائی کا سلسلہ ختم ہونے میں نہیں آتا۔ ہم نے کچھ بھی حاصل کیے بغیر بہت کچھ کھو دیا ہے۔ بھارت نے کوئی پچ نہیں دکھائی ہے بلکہ اس کے موقف میں بختی آگئی ہے۔ ادھر ہم ہیں جونہ صرف پچ پر پچ دکھار ہے ہیں، بلکہ مزید کے اشارے اور وعدے بھی کر رہے ہیں۔ سرپیٹ لینے کو دل چاہتا ہے جب پیٹی وی کے تجزیہ نگار اسے شعور کی چیتگی قرار دیتے ہیں۔ اب بیک ڈورڈ پلو میں کا آسرالیا جا رہا ہے کہ شاید ۲۳ ستمبر کو مشرف من موہن ملاقات میں کوئی بریک ٹھرو ہو جائے۔ کاش کہ ہمارے حکمران سمجھیں کہ با غیرت قوموں کے معاملات اس طرح نہیں چلائے جاتے!
